

## Te Ine i te Roa

### Poumahi 1

---

Whāia ngā tohutohu nei ki te tuhi hoahoa āwhata o te akomanga. Me tuhi noa i tētahi pikitia o ngā mea matua i tō akomanga – ko te tirohanga ā-manu. Arā, ko te tirohanga mai i runga kāore he tuanui o te akomanga. Tīmata ki ngā pakitara, ngā tari, ngā rūma iti, ngā wharepaku (mēnā e hono ana ki tō akomanga), ngā kāpata nui, te papa tuhituhi. Hei aha noa te tuhi i ngā mea iti noa iho.

Inea ngā mea kua tuhia e koe ki te pikitia – te roa o ngā pakitara, o ngā kāpata, o ngā aha atu kei roto i tō pikitia. Tuhia ngā inenga ki tō pikitia.

Tuhia te hoahoa o tō akomanga ki te pepa tukutuku, kia 1cm te rahi o ngā tukutuku. Me āta whakaaro te āwhata e tika ana. Arā, e hia mita tūturu e rite ana ki ia mitarau (cm) i te hoahoa. Hei tauira, mēnā 15 mita te pakitara roa o te akomanga, e pai ana kia 15cm te roa o taua pakitara ki te hoahoa, kia pai ai te noho o te hoahoa ki te whārangi.

Whakaaturia te āwhata ki tō hoahoa. Hei tauira:  $1\text{m} = 100\text{cm}$ . Kia pūmau taua āwhata mō ngā mea katoa ka tuhia ki tō hoahoa – kua e rerekē te āwhata mō te kāpata, mō te papatuhituhi – kia mau te āwhata kotahi mō te katoa o te hoahoa.

---